

సుస్థితను ప్రశ్నించే హక్కు మాకు లేదు

కొండా మురళి

హైదరాబాద్: సుస్థిత చేసిన వ్యాఖ్యలపై ఉప ముఖ్యమంత్రి భట్టి విక్రమార్కుతో తాను ఎలాంటి చర్చ చేయలేదని కాంగ్రెస్ నేత కొండా మురళి స్పష్టం చేశారు. సుస్థితకు స్వతంత్రంగా తన అభిప్రాయాలను వ్యక్తం చేసే హక్కు ఉందని తెలిపారు. అమె వ్యాఖ్యలపై ప్రశ్నించే హక్కు తమకు లేదన్నారు. సుస్థిత తనకు సన్నిహితులైన తాను ఉంటుందని, ఎవరి అభిప్రాయాలు వారికి ఉంటాయని కొండా మురళి పేర్కొన్నారు. అమె చేసిన వ్యాఖ్యలు పూర్తిగా వ్యక్తిగతమని అన్నారు. 'మా బిడ్డ చేసిన వ్యాఖ్యలతో మాకేం సంబంధం?' అని వ్యాఖ్యానించారు. కమిటీకి చెప్పాల్సిన విషయాలన్నీ ఇప్పటికే వివరించామని తెలిపారు. తాను కాంగ్రెస్ లోనే - **మిగతా3లో**



స్మార్ట్ కార్డుల పై క్రెడిట్ వార్

నల్గొండ ఆగస్టు 26: తెలంగాణలో కొత్తగా పంపిణీ చేస్తున్న స్మార్ట్ రేషన్ కార్డులపై ప్రధాని నరేంద్ర మోదీ ఫోటో లేకపోవడంపై కేంద్ర, రాష్ట్ర ప్రభుత్వాల మధ్య రాజకీయ వివాదం ముదురుతోంది. కేంద్ర మంత్రులు జి. కిషన్ రెడ్డి, బండి సంజయ్ కుమార్.. కేంద్రం PMGKAY కింద భారీగా సబ్సిడీ భరిస్తున్నప్పటికీ రేషన్ కార్డులపై ప్రధాని ఫోటో ఎందుకు పెట్టడం లేదని కాంగ్రెస్ ప్రభుత్వాన్ని ప్రశ్నిస్తున్నారు. మరోవైపు, రాష్ట్ర ప్రభుత్వం మాత్రం తెలంగాణలో సన్నబియ్యం పంపిణీకి తాము కూడా భారీగా నిధులు వెచ్చిస్తున్నామని స్పష్టం చేస్తోంది. రేషన్ బియ్యం విషయంలో కేంద్రం, రాష్ట్రం రెండింటికీ ఆర్థిక బాధ్యతలు ఉన్నాయి. జాతీయ ఆహార భద్రతా చట్టం, PMGKAY కింద పేదలకు అందించే ధాన్యంపై కేంద్ర ప్రభుత్వం భారీ సబ్సిడీని భరిస్తోంది. అదే సమయంలో లబ్ధిదారుల గుర్తింపు, ధాన్యం రవాణా, నిల్వ, రేషన్ దుకాణాల ద్వారా పంపిణీ వంటి వ్యవస్థలో రాష్ట్ర ప్రభుత్వానికి కీలక పాత్ర ఉంది. తెలంగాణ ప్రభుత్వం కేంద్రం అందించే కొటాకు అదనంగా లబ్ధిదారులకు సన్నబియ్యం అందించేందుకు సొంత నిధులు ఖర్చు చేస్తోందని మంత్రి ఉత్తమ్ కుమార్ రెడ్డి చెబుతున్నారు. దీంతో మొత్తం రేషన్ వ్యవస్థకు సంబంధించిన ఖర్చును పూర్తిగా కేంద్రానిదే లేదా పూర్తిగా రాష్ట్రానిదే అని చెప్పడం వాస్తవ పరిస్థితిని సరళీకరించినట్లే అవుతుంది. కేంద్రం సన్నబియ్యం వ్యయాన్ని పూర్తిగా భరిస్తే ప్రధాని మోదీ ఫోటో పెట్టేందుకు అభ్యంతరం లేదని రాష్ట్ర ప్రభుత్వం చెబుతోంది. కేంద్రం మాత్రం వేల కోట్ల రూపాయల మేర నిధులు, సబ్సిడీలు అందిస్తున్నప్పుడు తమ పాత్రను ప్రజలకు తెలియజేయాల్సిన అవసరం ఉందని వాదిస్తోంది. కానీ ఇక్కడ మరో కీలకమైన ప్రశ్న తలెత్తుతోంది. ప్రజల కోసం ఖర్చు చేస్తున్న ప్రజాధనంతో అందించే సంక్షేమ పథకాలకు రాజకీయ నాయకుల ఫోటోలు అవసరమా? రేషన్ కార్డు అనేది పేదల ఆహార హక్కుతో ముడిపడిన అధికారిక పత్రం. అది ఏ పార్టీకి చెందిన ప్రచార సాధనం కాదు. సంక్షేమ పథకాలపై రాజకీయ నేతల ఫోటోల



కోసం కేంద్రం, రాష్ట్రం పోటీ పడటం కంటే.. ఆ పథకాల ప్రయోజనం ప్రజలకు ఎంత సమర్థంగా చేరుతుందన్నదే ముఖ్యం. రేషన్ బియ్యం కోట్లాది కుటుంబాల జీవితాలను నేరుగా ప్రభావితం చేస్తుంది. అందుకే ఈ పథకం ద్వారా రాజకీయ మైలేజ్ పొందాలని కేంద్రం, రాష్ట్రంలోని అధికార పార్టీలు రెండూ కోరుకోవడం సహజమే. బియ్యం వెనుక ప్రధాని మోదీ ప్రభుత్వం - **మిగతా3లో**

అధ్యక్షా పదవులు ఎప్పుడు...

హైదరాబాద్ ఆగస్టు 26: తెలంగాణలో అధికారంలోకి వచ్చి మూడేళ్ల సమయం గడుస్తున్నా, పార్టీ కోసం పని చేసిన క్షేత్రస్థాయి కార్యకర్తలను కాంగ్రెస్ నాయకత్వం కనీసం వడ్డీంచుకోకపోవడంపై పార్టీ వర్గాల్లో తీవ్ర అసంతృప్తి వ్యక్తమవుతోంది. మంత్రులు, ఎమ్మెల్యేలు కేవలం తమ పదవులు, అధికారిక ప్రాధాన్యతలకే పరిమితమయ్యారనే విమర్శలు వెల్లవెత్తుతున్నాయి. టీపీసీసీ అధ్యక్షుడు టొమ్మ మహేష్ గౌడ్ మంత్రులు, నియోజకవర్గ



ఇన్చార్జుల వ్యవహారాలపై తీవ్ర అసంతృప్తి వ్యక్తం చేస్తూ, కార్యకర్తల గుర్తింపు విషయంలో వారి నిర్లక్ష్యాన్ని ప్రశ్నించడం పార్టీలో జరుగుతున్న అంతర్గత పోరుకు అద్దం పడుతోంది. సహకార సంఘాలు, మార్కెట్ కమిటీలు, వివిధ కార్పొరేషన్లు, స్థానిక నామినేటెడ్ పోస్టుల భర్తీ కోసం వెంటనే ప్రతిపాదనల జాబితాను అందజేయాలని మహేష్ గౌడ్ పలుమార్లు మంత్రులు, ఎమ్మెల్యేలను - **మిగతా3లో**

కోదాడ వద్ద ఘోర ప్రమాదం..

కోదాడలో బస్సు ప్రమాదం.. స్పందించిన మంత్రి కోమటిరెడ్డి వెంకట్ రెడ్డి మృతుల కుటుంబాలకు ప్రగాఢ సానుభూతి తెలిపిన మంత్రి హైదరాబాద్-విజయవాడ హైవేపై కంట్రెనర్ ను ఢీకొట్టిన బస్సు ప్రమాదంలో ఐదుగురు మహిళలతో సహా ఆరుగురు మృతి హైదరాబాద్ నుంచి ఏలూరు వెళుతుండగా తెల్లవారుజామున ఘటన

సూర్యాపేట జిల్లా కోదాడ మండలం ద్వారకుంట వద్ద ప్రైవేటు బస్సు ప్రమాదంలో గుర్తిన ఘటనపై తెలంగాణ రాష్ట్ర మంత్రి కోమటిరెడ్డి వెంకట్ రెడ్డి తీవ్ర దిగ్భ్రాంతి వ్యక్తం చేశారు. ఈ దుర్ఘటనలో పలువురు ప్రాణాలు కోల్పోవడం అత్యంత బాధాకరమని పేర్కొన్న ఆయన, ఈ మేరకు 'ఎక్స్' వేదికగా స్పందించారు. మృతుల కుటుంబాలకు కోమటిరెడ్డి వెంకట్ రెడ్డి తన ప్రగాఢ సానుభూతిని తెలియజేశారు. బాధిత కుటుంబాలకు ప్రభుత్వం అన్ని విధాలా అండగా ఉంటుందని ఈ సందర్భంగా ఆయన హామీ ఇచ్చారు.	ప్రమాదంలో గాయపడిన వారికి తక్షణమే మెరుగైన వైద్య సేవలు అందించాలని - మిగతా3లో
---	---



నేపాల్ ప్రధాని బాలెన్ షాతో ఫోన్ లో మాట్లాడిన ప్రధాని మోదీ

ఇంటర్నెట్ డెస్క్ భారత ప్రధాని నరేంద్ర మోదీ.. నేపాల్ ప్రధాని బాలెన్ షాతో బుధవారం ఫోన్ లో మాట్లాడారు. మెరుపు వరదల కారణంగా జనం ప్రాణాలు కోల్పోవడంపై ప్రధాని మోదీ సంతాపం తెలిపారు. వరద పరిస్థితులపై ఆరా తీశారు. అన్నిరకాల సహాయ సహకారాలు అందిస్తామని మోదీ భరోసా ఇచ్చారు. ఈ మేరకు ప్రధాని మోదీ తన ఎక్స్ ఖాతాలో బుధవారం ఓ పోస్టు పెట్టారు. ఆ పోస్టులో.. 'ప్రధాన మంత్రి బాలెన్ షాతో మాట్లాడాను. నేపాల్ లో సంభవించిన వరదల కారణంగా ప్రాణాలు కోల్పోయిన వారికి సంతాపం తెలియజేశాను. ఈ కష్టనమయంలో - **మిగతా3లో**

కేసీఆర్ పాలన ప్రజా సంక్షేమంగా సాగితే.. రేవంత్ పాలన భూముల వ్యాపారంగా సాగుతుందే

కాంగ్రెస్ ప్రభుత్వ నిర్ణయాల వల్ల హైదరాబాద్ బ్రాండ్ ఇమేజ్ దెబ్బతింటోందన్న హాకీ పార్టీలు, పోలీసు, ప్రభుత్వ స్థలాలు కనిపిస్తే అక్కడ భూములను అమ్మేస్తున్నారని ఆరోపణ లక్షల ఎకరాల అసైన్డ్ భూములను లాక్సోబునార్లని మండిపాటు

నాడు కేసీఆర్ పాలన ప్రజా సంక్షేమ కేంద్రంగా సాగితే, ప్రస్తుత సీఎం రేవంత్ రెడ్డి పాలన భూముల వ్యాపారం కేంద్రంగా నడుస్తోందని నూజ్ మంత్రి, టీఆర్ఎస్ నేత హరీష్ రావు తీవ్రస్థాయిలో విమర్శించారు. కాంగ్రెస్ ప్రభుత్వం తీసుకుంటున్న నిర్ణయాల వల్ల హైదరాబాద్ బ్రాండ్ ఇమేజ్ దెబ్బతింటోందని ఆయన ఆగ్రహం వ్యక్తం చేశారు. హైదరాబాద్ లోని కూకట్ పల్లిలో ఈరోజు ఏర్పాటు చేసిన 22వ బాధితుల సమావేశంలో ఆయన పాల్గొన్నారు. ఈ సందర్భంగా ఆయన మాట్లాడుతూ ఈ వ్యాఖ్యలు చేశారు. రాష్ట్రంలో ఎక్కడ పార్టీలు, పోలీసు, ప్రభుత్వ స్థలాలు కనిపిస్తే అక్కడ భూములను విక్రయిస్తూ భావి తరాలకు కనీసం స్థలం కూడా లేకుండా చేస్తున్నారని హరీష్ రావు ఆరోపించారు. సామాన్య ప్రజల ఆస్తులనేమా - **మిగతా3లో**



మహ్మద్ ప్రవక్త బోధనలు అనుసరణీయం

ఘనంగా మిలాద్ ఉన్ నబి పర్వదిన వేడుకలు

పాళగండ్ల: మహ్మద్ ప్రవక్త బోధనలు సర్వమానవానికి అనుసరణీయమని పలువురు వక్తులు అన్నారు. బుధవారం మండల కేంద్రంలో మహ్మద్ ప్రవక్త పుట్టిన రోజైన మిలాద్ ఉన్ నబి పర్వదిన వేడుకలను ఘనంగా నిర్వహించారు. ఇందులో భాగంగా రాజనగర్, శాలి మసీదు నుంచి పెద్దలు, యువకులు, విద్యార్థులు కలిసి కట్టగా పురవీధుల్లో ఉరిగింపు వెళ్లి ఈ ద్వా వద్దకు చేరుకుని అక్కడ ప్రత్యేక ప్రార్థనలు నిర్వహించారు. ఈ సందర్భంగా వారు మాట్లాడుతూ మహ్మద్ ప్రవక్త దాతృత్వం, కరుణ దార్మిక చింతన



సర్వమానవాని బక్తుమత్యాని ఆకాంక్షించారని చెప్పారు. మానవాని ధర్మమార్గంలో, సత్యమార్గంలో నడుచుకునేలా ప్రభోధించారన్నారు. అంతరం ఒకరినొకరు మిలాద్ ఉన్ నబి పర్వదిన శుభాకాంక్షలు తెలియజేశారు. ర్యాల్ లో ఎలాంటి అవాంఛనీయ సంఘటనలు జరగకుండా ఎస్ఐ దిలీప్ కుమార్ సిబ్బందితో గట్టి బందోబస్తు నిర్వహించారు. ఈ కార్యక్రమంలో ఫక్రుద్దీన్ సాబ్, షజల్ సాబ్, శాలి మసీద్, షర్ఖీర్, రహంతుల్లా, ఖాసిం, ఖలందర్, హబీబుల్లా, కైఫ్, టిప్పు, వలీ ఖాన్, సాయి టీష్ హుస్సేన్ వీరా మహబూబ్ ఖాన్, జావిద్, మాలా సాబ్, హుసేన్ వీర, సుఖాన్, జిలాన్, దాదావలీ, సాబ్ హుసేన్, అమాన్ తదితరులు పాల్గొన్నారు.

రేవంత్ పట్టు కోల్పోతున్నారా..?

హైదరాబాద్ ఆగస్టు 26: తెలంగాణలో కాంగ్రెస్ ప్రభుత్వం అధికారంలోకి వచ్చి రెండేళ్లు దాటుతున్నా, ముఖ్యమంత్రి ఎనుమల రేవంత్ రెడ్డి చుట్టూ జరుగుతున్న అంతర్గత రాజకీయ పరిణామాలు కాంగ్రెస్ శ్రేణుల్లోనే తీవ్ర చర్చకు దారితీస్తున్నాయి. కాంగ్రెస్ లో ఓ రకమైన పరిస్థితి ఉన్నప్పుడు ఏదేనో పర్వతన ముగించుకుని సీఎం శంషాబాద్ విమానాశ్రయంలో దిగివచ్చుడు కేవలం ఒకే ఒక్క జాబ్ హిల్స్ ఎమ్మెల్యే తప్ప మరో ఇతర ముఖ్య నేతలూ స్వాగతం పలికేందుకు రాలేదు. ఉదయం పది గంటలకు పిలిచిన ఎమ్మెల్యేల అత్యవసర సమావేశానికి మెజారిటీ ప్రజాప్రతినిధులు దుమ్మా కొట్టడం అధికార పార్టీలో నెలకొన్న సమస్యయ లోపాన్ని బహిర్గతం చేస్తోంది. సాయంత్రం ఏర్పాటు చేసిన ప్రెస్ మీట్ కు మంత్రులు తిరిగి, అలసత్వంగా హాజరుకావడం క్షేత్రస్థాయిలో పార్టీ అధినేత పట్ల ఉదాత్తన కమాండింగ్ తీరును ప్రశ్నించేలా చేస్తోంది. ప్రస్తుత రాజకీయ సమీకరణాలు, పార్టీలో ఉన్న సంఖ్యాబలం ప్రకారం



కనీసం 50 నుంచి 60 మంది ఎమ్మెల్యేలు, మంత్రుల బలప్రదర్శన సహజంగా కనిపించాలి. గతంలో ఉమ్మడి ఆంధ్రప్రదేశ్ లో వై.ఎస్. రాజశేఖర రెడ్డి హయాంలో అధినేత మాటకు తిరుగులేని అధిపత్యం ఉండేది. అసంతృప్తి ఎంత ఉన్నా వైఎస్సార్ కనుసన్నల్లో ఉండేందుకు మంత్రులు, ఎమ్మెల్యేలు పరుగులు తీసేవారు. కానీ నేడు రేవంత్ రెడ్డి విషయంలో అంతటి రాజకీయ భయం, క్రమశిక్షణ కనిపించడం లేదు. ప్రెస్ మీట్ లోనూ కేవలం కొద్దిమంది మంత్రులు, ఎమ్మెల్యేలు మాత్రమే కనిపించడం వల్ల.. వారే రేవంత్ వర్గయులని, మిగిలిన వారంతా వ్యతిరేకులనే ప్రచారం ప్రజల్లోకి వెళ్లేందుకు ఆస్కారం కల్గిస్తోంది. ఒక ప్రాంతీయ లేదా రాష్ట్ర స్థాయి అగ్రనేతకు - **మిగతా3లో**

